

पातिनोऽवगोरप्रायश्चित्तस्य कथं सिद्धिः ।
तथाहि मनुः ।

अवगर्थं चरेत् कृच्छ्रमतिकृच्छ्रं निपातने । अव-
गर्थं ब्राह्मणताङ्गनाथं दण्डमुद्यम्य श्रतयातना-
जनकं यत् पापमुत्पादितं तत्तन्त्यकामः कृच्छ्र-
प्राजापत्यव्रतं चरेत् । तदुक्तं संयुधिकरणे । श्रयोः
प्रजापतेः प्रार्थनया देवैर्ब्राह्मणावगोरप्रायश्चित्त-
श्रतयातनाभिहिता । तथा च श्रुतिः । श्रयुः
प्रजापतिः प्रजाविनेता प्रजाहिता रतश्च देवानां
हविर्वहन् आशिषोऽयाचत । देवास्त्वगोरयो
श्रतयातनास्त्वयाशिषोऽददेतेति । शास्त्रदीपि-
कादौ दर्शपूर्णमासप्रकरणे । देवा वै श्रयुं वाह-
स्पत्यमब्रुवन् हव्यं नो बहेति किं मे प्रजाया इति
तेऽब्रुवन् यो ब्राह्मणायावगुरेत्तं श्रतेन यातयेत्
यो निहन्त्यात् तं सहस्रेण यो लोहितमकरोत्
यावतः पांशून् अनक्ति तावतः परिवत्सरान् स
स्वर्गात्यचवेत । तस्मात् ब्राह्मणान् नावगुरेत् न
हन्त्यात् न लोहितं कुर्वात् इति । इतिहासा-
त्मकं ब्राह्मणञ्च । इति प्रायश्चित्ततत्त्वं ॥

अवग्रहः, पुं, (अव + ग्रह + घञ् ।) दृष्टिरोधः ।
(अनादृष्टिः ।

“दृष्टिर्भवति प्रश्यानामवग्रहविशेषिणाम्” ।

“नभोनभस्ययोर्दृष्टिमवग्रह इवान्तरे” ॥

इति रघुवंशे ।) प्रतिबन्धकः । हस्तिजलाटं । इति
मेदिनी । गजसमुहः । इति हारावली । स्वभावः ।

इति त्रिकाण्डशेषः । (यदुक्तं,—

“तौ स्थास्यतस्ते नृपतेर्निदेशे

परस्परव्यवहृतिर्विकारौ” ।

इति मालविकाग्निप्रज्जनाटकम् ।) ज्ञानविशेषः ।
इति हेमचन्द्रः ।) श्रापः । इत्यमरटीकायां भर-
तादयः ।) ग्रहणं । स्वीकारः । हरणं । अपसारणं ।
निरोधः । अवरोधः ।

“स रोचयामास परैश्च बन्धं

प्रसह्य रक्षोभिवरग्रहञ्च” ।

इति रामायणे । अवान्तरपदसंज्ञां सूचयितुं
पदपाठकाले किञ्चित्कालमवसानम् । अनादरः ।
निन्दासूचकवाक्यप्रयोगः ।)

अवग्रहणं, स्त्री, (अव + ग्रह + भावे ल्युट् ।) प्रति-
रोधः । अनादरः । इति मेदिनी ॥

अवग्रहः, पुं, (अव + ग्रह + घञ् ।) ग्रहदोषादि-
जन्यदृष्टिबाधतः । शुको इति भाषा । तत्प-
र्यायः । दृष्टिविघातः २ । अवग्रहः ३ । इत्यमरः ॥
हस्तिजलाटं । श्रापः । इति तट्टीका ॥ (यथा,—
“अवग्रहस्ते भूयात्” ।)

अवघट्टः, पुं, (अव + घट्ट + आधारे घञ् ।) भूरन्ध्रं ।
गर्तः । इति त्रिकाण्डशेषः ॥

अवघातः, पुं, (अव + हन् + घञ् ।) आघात-
विशेषः । तण्डुलादिकण्डनं । इति हेमचन्द्रः ॥
कांडान यस्य प्रसिद्धिः । यथा । चरुविधौ विद्या-
करवाजपेयी । शास्त्रावधारणवेलायां हि यच्च
प्रयोजनाभावादिनिश्चयस्तत्रैव तदुपादानादिलोपः
शास्त्रार्थः । यथा कृष्णलेऽवघातादिलोपः । यच्च

तदनुष्ठानवेलायामेव पुरुषदोषेण प्रयोजनाभावो
ज्ञायते तदा प्राक् तन्निश्चयाच्छास्त्रप्रापितः पदार्थो
नियमापूर्वमात्रार्थमनुष्ठेयमेव । अतएव प्रकृता-
वपि आलस्यादिना व्रीह्यादिस्थाने तण्डुलादिषु
गृहीतेष्वघातादि समाचरन्ति शास्त्रिकाः ।

“घाते न्यूने तथा क्षिप्ते साम्राज्ये मान्निके तथा ।
यज्ञे मन्त्राः प्रयोक्तव्या मन्त्रा यच्चार्यसाधकाः” ॥
साम्राज्ये हविषि मान्निके मन्त्रसाध्ये अवघातादौ
तत्काले मन्त्रपाठाभावेऽपि मन्त्राः प्रयोक्तव्याः ।
इति युजितत्वं ॥ (अपमृद्युः) ॥

अवचस्करः, त्रि, अवचनस्यः । कथार अववाध्य इति
भाषा । न वचः करोतीत्यर्थं वचःशब्दपूर्वक-
कृधातोः टप्रत्ययेन निष्पन्नः ॥

अवचूर्णितं, त्रि, (अव + चूर्ण + कर्मणि क्त ।)
चूर्णीकृतद्रव्यं । गुंडा करा इति भाषा । तत्पर्यायः ।

अवध्वस्तः २ अपध्वस्तः ३ । इत्यमरः तट्टीका च ॥

अवचूलः, पुं, (अवनता चूडा यस्य, वा लस्य लः ।)
ध्वजाग्रवज्राधोमुखस्त्रं । इति हेमचन्द्रः ॥

अवचूलकं, स्त्री, (अवचूलमिव इवार्थे कन्, संज्ञायां
वा कन् ।) चामरं । इति त्रिकाण्डशेषः ॥

अवच्छिन्नं, त्रि, (अव + छिद् + क्त ।) अवच्छेदकता-
निरूपकं । विशिष्टं । इति न्यायभाषा । अवच्छे-
दाश्रयः । यथा । प्रतियोग्यसमानाधिकरणयत्-

सामानाधिकरण्यावन्ताभावप्रतियोगितावच्छेद-
कावच्छिन्नं यन्न भवति तेन समं तस्य सामानाधि-
करण्यं व्याप्तिः । इति सिद्धान्तलक्षणचिन्तामणिः ॥

(“जलाशये महाकाशस्तदवच्छिन्नमेव हि ।
बुद्ध्यवच्छिन्नचैतन्यमेकं पूर्णमथापरम्” ॥

सामासबुद्धेः कर्तृत्वमवच्छिन्ने विकारिणि” ।
इति अध्यात्मरामायणे ।)

अवच्छुरितं, स्त्री, (अव + च्चुर + भावे क्त ।) महा-
हास्यं । इत्यमरटीकायां भरतः ॥

अवच्छुरितकं, स्त्री, (अवच्छुरितमेव, स्वार्थे कन् ।)
महाहास्यं । इति शब्दरत्नावली ॥

अवच्छेदः, पुं, (अव + छिद् + भावे घञ् ।) परि-
च्छेदः । एकदेशः । विशेषणत्वं ॥

(“शब्दार्थस्यानवच्छेदे विशेषस्तुतिहेतवः” ।
इति साहित्यदर्पणम् ।)

अवच्छेदकं, त्रि, (अवच्छिन्नति, अव + छिद् +
गुलु ।) न्यायमते अव्याप्यव्यधिकरणसम्बन्धैक-
देशः । इतरथावर्तकः । विशेषणं । अवच्छिद्यते

ऽनेनेति यथा । अव्याप्यवृत्तेरवच्छेदकत्वमपि स्वरू-
पसम्बन्धविशेषः तदाश्रयावच्छेदकः । इति-

न्यायशास्त्रं ॥

अवच्छेदकत्वं, स्त्री, (अवच्छेदकस्य भावः, भावार्थे त्व ।)
स्वरूपसम्बन्धविशेषः । यथा । घटकश्चावच्छेदकत्वं

स्वरूपसम्बन्धविशेषः । इत्यवच्छेदकत्वनिरुक्तौ शि-
रोमणिः ॥ अनतिरिक्तवृत्तित्वं । यथा । अव-

च्छेदकत्वञ्च इहानतिरिक्तवृत्तित्वं । तेन विशिष्ट-
स्यासत्वेपि भ्रमात् प्रतिबन्धेऽपि न क्षतिः । इति

सामान्यनिरुक्तौ शिरोमणिः ॥ अन्यनानतिरिक्त-
वृत्तित्वं । यथा । ननु तादृशप्रतियोगित्वान्यना-

नतिरिक्तवृत्तित्वं वाच्यं । वङ्गित्वं न घटवृत्ति-
तादृशप्रतियोगित्वान्यनानतिरिक्तवृत्तिः अतश्चाह

तार्थातीर्णति । इत्यवच्छेदकत्वनिरुक्तौ जगदीशः ॥
अनतिरिक्तवृत्तित्वरूपावच्छेदकत्वं पारिभाषिकं ।

यथा । तदवच्छिन्नाभाववदसम्बद्धस्वविशिष्टसामा-
न्यकत्वं स्वविशिष्टसम्बन्धनिरुक्ताभावप्रतियोगिता-

नवच्छेदकत्वत्वं वा तदनतिरिक्तवृत्तित्वं वक्तव्यं ।
इति अवच्छेदकत्वनिरुक्तौ शिरोमणिः ॥ अव्याप्य-

वृत्तेरवच्छेदकत्वमपि स्वरूपसम्बन्धविशेषः तदा-
श्रयावच्छेदकः । तच्चावच्छेदकत्वं इह शिखरिणि

नितम्बे ऊताश्रनो न शिखरे इत्यादिप्रतीति-
बलात् कुचचिदव्याप्यव्यधिकरण्यदेशविशेषादि-

दानौ गोष्ठे गौरवतु गृहे इत्यादिप्रतीतिबलात्
कुचचित् देशवृत्तित्वायाः काले कुचचित् काल-

वृत्तित्वाया देशे व्यप्यति । इति न्यायशास्त्रं ॥
अवच्छेदावच्छेदः, पुं, व्यापकत्वं । इति न्यायभाषा ॥

अवज्ञा, स्त्री, (अव + ज्ञा + अङ् ।) अनादरः ।
अवहेला । इत्यमरः ॥ (“आत्मन्यवज्ञां शिथिली-

चकार” । इति रघुवंशे ।)
अवज्ञातं, त्रि, (अव + ज्ञा + क्त ।) अवमानितं । अना-

दृतं । तिरस्कृतं । इत्यमरः ॥
“अवज्ञाता भविष्यामो लोकस्य जगतीपते” ।

इति महाभारते ।)
अवज्ञानं, स्त्री, (अव + ज्ञा + भावे ल्युट् ।) अवज्ञा ।

यथा अवज्ञानं अवज्ञा आतो अन्तःशब्देरिति
उः । सम्पादित्वात् क्तिबिति मधुः । तन्मते

गोपावद्रूपः । इत्यमरटीकायां भरतः ॥ (अवमानः ।
तिरस्कारः । अनादरः ।

“इप्सितं तदवज्ञानात् विजिज्ञा सागर्जनात्मनः” ।
इति रघुवंशे ।)

अवटः, पुं, (अव + अट् ।) खिलं । गतः । कूपः ।
“रक्षसां गतसत्त्वानामेष धर्म्मः सनातनः ।

अवटे ये निधीयन्ते तेषां लोकाः सनातनाः” ॥
इति रामायणे ।) कुहकजीवी । इति विश्व-

मेदिन्यौ ॥
अवटिः, पुं, (अव + अटि ।) गर्तः । इति हलायुधः ॥

अवटीटः, त्रि, (अवनता नासिका, प्रादिसमासः,
नतार्थे नासायाः टीटादेशः अर्श्वादिवाद्च् ।)

नतनासिकः । खंदा छेपङ्गेनेको यस्य प्रसिद्धिः ।
तत्पर्यायः । अवनाटः २ अवभटः ३ । इत्यमरः ॥

अवटुः, पुं, स्त्री, (अव + टीक + मितद्रादित्वात् टुः ।)
ग्रीवापश्चाद्भागः । इत्यमरः ॥ घाट इति ख्यातः ।

कूपः । गर्तः । इति हेमचन्द्रः ॥ वृक्षभेदः । इत्यु-
गादिकोषः ॥

अवडङ्गः, पुं, (अवगतो डङ्गः शब्दो यस्मात् ।) वट्टः
इति जटाधरः । कस्यचिन्मते अवडङ्ग इति पाठः ॥

अवडीनं, स्त्री, (अव + डी + भावे क्त ।) पक्षिणाम-
धोगमनं । पक्षिणामवरोहणं । इति जटाधरः ॥

अवतंसः, पुं, स्त्री, (अव + तन्स + घञ् ।) कर्णपूरः ।
“कर्णभूषणं ।

(“तं मातरो देवमनुव्रजन्त्यः
स्वाहनक्षोभवचलातंसाः” ।